

द्विवादीय

बांग्लादेश, भारत को दे रहा है कूटनीतिक धोखा



डॉ. ब्रह्मदीप अलुने
(अंतरराष्ट्रीय मामलों के विशेषज्ञ)

इतिहास,सांस्कृतिक निकटता,भौगोलिक परस्पर निर्भरता और आर्थिक सहयोग का एक मजबूत आधार मौजूद है. भारत ने विभिन्न अवसरों पर बांग्लादेश के विकास,परियोजनाओं,ऊर्जा सुरक्षा और क्षेत्रीय सहयोग को मजबूत करने में महत्वपूर्ण भूमिका निभाई है. ऐसे में यदि ढाका की कूटनीति भारत जैसे सहयोगी को अपेक्षाओं और संवेदनशीलताओं से दूरी बनाती हुई दिखाई देती है, तो नई दिल्ली के लिए चिंता स्वाभाविक है. खास तौर पर जब यह दूरी उन देशों के साथ बढ़ती निकटता के रूप में दिखाई दे,जिनके साथ भारत के संबंध बहुत जटिल और चुनौतीपूर्ण हो.

तारिक रहमान के नेतृत्व में बांग्लादेश में नई सरकार बनी,तब यह उम्मीद की जा रही थी कि दोनों देशों के रिश्तों में आई दूरी कम होगी और पारंपरिक सहयोग की भावना को नया बल मिलेगा. लेकिन सत्ता संभालने के बाद उनके कुछ कदमों ने भारत की चिंताओं को कम करने के बजाय बढ़ा दिया है. चीन के साथ बढ़ती सक्रियता,पाकिस्तान के साथ संबंधों में तेजी से सुधार,बांग्लादेशी अधिकारियों के प्रशिक्षण के लिए भारत के बजाय पाकिस्तान को प्राथमिकता देना तथा



साझा इतिहास,भाषा, संस्कृति और 1971 के मुक्ति संग्राम की स्मृतियों ने भारत और बांग्लादेश को एक-दूसरे के निकट रखा है,लेकिन इसके बावजूद कई ऐसे मुद्दे हैं जो समय-समय पर रिश्तों में तनाव और अविश्वास पैदा करते रहे हैं . तीस्ता नदी जल बंटवारे को लेकर बांग्लादेश लंबे समय से समझौते की मांग कर रहा है . चार हजार किलोमीटर से ज्यादा लंबी भारत-बांग्लादेश सीमा पर अवैध घुसपैठ, तस्करी और सीमा प्रबंधन से जुड़े प्रश्न दोनों देशों के लिए लगातार चुनौती बने हुए है. भारत की सुरक्षा चिंताओं और बांग्लादेश की राजनीतिक संवेदनशीलताओं के बीच संतुलन स्थापित करना आसान नहीं रहा है . अवैध प्रवास का मुद्दा लंबे समय से भारत की आंतरिक राजनीति और राष्ट्रीय सुरक्षा बहस का हिस्सा रहा है . अनियंत्रित और अवैध सीमा पार आवाजाही से अपराधिक गतिविधियों और तस्करी नेटवर्क भारत के लिए संकट बढ़ाता रहा है,यह संसाधनों और प्रशासनिक व्यवस्थाओं पर दबाव का मुद्दा भी है . सीमावर्ती क्षेत्रों में जनसंख्या वृद्धि,पहचान संबंधी विवाद तथा कल्याणकारी योजनाओं के क्रियान्वयन से जुड़े प्रश्न बहुत जटिल है .

रक्षा सहयोग के नए संकेत ऐसे घटनाक्रम हैं जिसने नई दिल्ली की चिंताओं को निश्चित ही बढ़ा दिया है.

व्यंग्य

सूट बूट वाला तिलचट्टा ...!



रवि उपाध्याय
(लेखक व्यंगकार और राजनीतिक समीक्षक हैं)

पॉलिटिक्स दुनियां के किसी देश में देखा है क्या. नहीं ना. तभी तो देश को अजुबों का देश कहा जाता है. सुटेड- बूटेड तिलचट्टे को देख कर फक्र होता है कि यहां के तिलचट्टे का वहां किस तरह मेक ओवर हो जाता है. यहां का हरीलाह फारेन जार कैसे हैरी बन जाता है. बता दें कि हमारे यहां तिलचट्टे या कॉकरोच का स्वागत या तो चम्पल से किया जाता है या तक्षमण रेखा या रेड हिट से. यह महिलाओं का सबसे बड़ा दुश्मन होता है और कई बीमारियों की जड़ है. आजादी की लड़ाई के समय और उसके बाद देश की सियासत में नेताओं द्वारा टोपियां पहनीं जातीं थीं. बाद में यह टोपी जनता को पहनाई जाने लगीं.उन टोपियों के रंग भले ही अलग अलग हों, पर उन सब का लक्ष्य एक ही होता है,जन सेवा के नाम पर अपने कुटुंब की सेवा. उसमें देश भक्ति लुप्त होती है. उसका जिम्मा खाकी यूनिफॉर्म के पास है. देश भक्ति और जन सेवा का काम उन्हीं के जिम्मे है.

पहले टोपी,नेता की पहचान हुआ करती थी. पर जैसे जैसे हमारा लोकतंत्र जवान होता गया,नेताओं की नीयत और जमाना बदला और नेताओं ने जनता को ही टोपी पहनाना शुरू कर दिया.तब से सोसाइटी में टोपी की इज्जत घटती चली गई और उसके साथ नेताओं के सिर से टोपियां भी गायब होती चली गई. अब उन्हीं के सिर पर टोपियां शोभायमान हैं जिन के मस्तक से केश नदारद हो गए हैं. वैसे भी मस्तक की शोभा केशों से ही होती है. लेकिन आज के जमाने में आदमी की इज्जत केश से नहीं केश से होती है. जितना केश उतना ऐश. नेताओं ने इस मर्म को भली भांति समझा है. पहले चंदा विनम्रता और अनुरोध पूर्वक मांगा जाता था. अब अल्टीमेटम होता है. हमारे नेताओं और लोकतंत्र के साथ अब हमारा समाज और जमाना भी मॉडर्न हो गया है. अब वो जमाना गुजर गया जब राजनैतिक दलों के चुनाव निशान समाज से जुड़े होते थे. बैलजोड़ी, गाय- बछड़ा, दीपक, शेर, हाथी हँसिया और धान की बाल या हँसिया और हथौड़ा, वट वृक्ष या झोपड़ी हुआ करता था.निर्वाचन आयोग ने अब पशु संरक्षण के नाम पर जानवरों के चुनाव निशान देना बंद कर दिया और झोपड़ी की जगह अब मटियां तन गई हैं. पेड़ (वट) विकास की भेंट चढ़ गए हैं. ग्रीनरी अब गमलों और बोटलों में सिमट कर पर्यावरण को बचाने में अपना योगदान दे रही है. लोग अब वृक्षों को देखने जंगल नहीं जाते. अब वे बोन्साई प्लांट देखने एकजीविशन में जाते हैं. यही कारण है कि आदमी की सोच और दृष्टि भी बोनसाई की तरह निरंतर लुप्त होती जा रही है. बोनसाई की तरह.

इसी कड़ी में अब अमेरिका से फारेन रिटर्न चुनाव चिन्ह, सॉरी इलेक्शन सिंबल तिलचट्टा (कॉकरोच) आया है. वह पढ़ा लिखा और फारेन रिटर्न है. सूट और टाई पहनता है. यह सिंबल खूब मशहूर होगा, क्योंकि इसे हमारे घरों में अक्सर रंगते और दौड़ लगाते हुए अक्सर देखा जाता है. यह ऐसा इलेक्शन सिंबल है कि वोटर इसे भूल नहीं सकता, क्योंकि यदि वोटर इसको भूलने की कोशिश भी करेगा तो यह खुद को भूलने नहीं देगा. कॉकरोच और झाड़ू का बहुत ही करीबी नाता है. यह झाड़ू से ही बूढ़ा जाता है और उसी में छिप जाता है. इसलिए यह कहा जा सकता है कि इसका उदगम गंदगी के साथ झाड़ू भी है. देश की राजधानी से झाड़ू गई तो यह नया एंडिशन आ गया. जैसे-जैसे हमारी सियासत, लोकतंत्र, देश और नेता सयाने होते गए वैसे वैसे कृषि से पशुधनो से जुड़े दलों के चुनाव निशान गायब होते चले गए. यह हमारी पशुधन के प्रति उदासीनता का घोटक बन गया. अब गाय सड़कों पर आबारा धूमती हैं और विदेशी डॉक्स हमें मारते जाते हैं. अब तो राजनीति में हाथ की सफाई है और कीचड़ में खिलने वाला फूल है. गावों की संख्या कम होने का एक कारण यह भी है कि नेताओं की कृपा से चारा, बेचारा हो गया. खुद को गौ पालक होने का दावा करने वाले उनका चारा तक चबा गए और गाय मारें लोगों की भेंट चढ़ गईं. पर्यावरण की ये हालत है कि जब से संस्कृति गंगा जमुनी हो गई तब से न तो गंगा निर्मल बची और न ही जमुना ही पवित्र बची. अब कॉकरोच जनता पार्टी का लोगो भी श्री पीस सूट और टाई पहन कर पल्लवर में हमारे सामने बाया अमेरिका से लाया गया है.इस नई पार्टी को सोशल मीडिया ने जिस तरह हाथों हाथ लिया है उससे कुछ लोगों में सियासी अखाड़े में कूदने की बेताबी लोगों में दिखाई दे रही है. वह उनका विदेशी चीजों के प्रति प्रेम को दर्शाता है. नेता हो या चैन स्नैचर दोनों में एक समानता होती है. ये दोनों चैन छीनते हैं. स्नैचर को भी सुनहरी धातु के प्रति उतनी ही आसक्ति होती है जितनी सियासतदाओं को होती है.



राजेश कुमारवात 'सार्थक'

स्क्रीन, सोशल मीडिया ट्रेंड, मीम संस्कृति और डिजिटल नैरेटिव के माध्यम से लड़ा जा रहा है. सबसे अधिक चिंता की बात यह है कि इस वैचारिक संघर्ष का केंद्र भारत का युवा बनता जा रहा है.

जिस युवा शक्ति को राष्ट्रनिर्माण की ऊर्जा बनना था, उसके सामने धीरे-धीरे ऐसी सामग्री परोसी जा रही है जिसमें राष्ट्रभक्ति उपहास का विषय बनती दिखाई देती है, परंपराओं को पिछड़ेपन से जोड़ा जाता है और सांस्कृतिक चेतना को कट्टरता कहकर प्रस्तुत किया जाता है.

आज सोशल मीडिया पर फैला एक उभरने वाले ट्रेंड, व्यांग्यत्वक राजनीतिक प्रयोग, मीम आधारित अभियान और तथाकथित 'डिजिटल क्रांतियाँ' केवल मनोरंजन भर नहीं रह गई हैं.

वे युवाओं की सोच को प्रभावित करने का माध्यम बनती जा रही हैं. हाल के समय में वायरल हुई 'कॉकरोच जनता पार्टी (चट्टक्क)' जैसी प्रवृत्तियाँ भी इसी व्यापक डिजिटल संस्कृति का हिस्सा प्रतीत होती हैं, जहाँ गंभीर राष्ट्रीय विषयों को व्यंग्य और अराजकता के माध्यम से प्रस्तुत कर युवाओं के भीतर व्यवस्था-विरोधी मानसिकता को

युवाओं की सोच, संस्कृति और राष्ट्रीय चेतना को प्रभावित करने वाले डिजिटल नैरेटिव का विश्लेषण



आकर्षक रूप दिया जाता है.

लोकतंत्र में आलोचना स्वाभाविक है, लेकिन जब निरंतर राष्ट्र, आस्था, संस्कृति और राष्ट्रीय प्रतीकों के प्रति अविश्वास पैदा करने का वातावरण निर्मित होने लगे, तब यह केवल राजनीतिक असहमति नहीं रह जाती, बल्कि वैचारिक दिशा बदलने का प्रयास दिखाई देने लगता है.

कड़वा सत्य यह भी है कि भारत की सांस्कृतिक चेतना पर प्रहार हमेशा बाहर से नहीं हुए,कई बार ऐसे विचार देश के भीतर से ही सामने आए जिन्होंने राम, सनातन परंपरा, संतों, राष्ट्रवादी संगठनों और भारतीय इतिहास को संदेह की दृष्टि से देखने का वातावरण बनाया. फिल्मों, मीडिया विमर्शों, विश्वविद्यालयी राजनीति और डिजिटल अभियानों के माध्यम से वर्षों से एक ऐसा नैरेटिव खड़ा करने का प्रयास होता रहा है जिसमें अपनी जड़ों पर गर्व करने वाला युवा 'पुराना' और अपनी संस्कृति पर

बच्चों के स्वास्थ्य पर माइक्रोप्लास्टिक का असर

मां के दूध में पारा और सब्जियों में माइक्रोप्लास्टिक करेंगे भावी पीढ़ी को तबाह?

कल तक जो प्लास्टिक हमारी सड़कों और कचरे के ढेरों पर था, आज वहीं प्लास्टिक सब्जियों और रसायन माँ के दूध तक पहुँच चुका है. 2026 की वैज्ञानिक रिपोर्ट्स चीख-चीख कर गवाही दे रही हैं कि ईंसान ने अपनी सहूलियत के लिए जिस 'प्लास्टिक युग' को जन्म दिया था, अब वही प्लास्टिक हमारी आने वाली पीढ़ियों की साँसें और सेहत को लील रहा है।कल तक जो प्लास्टिक कचरे के ढेरों, नदियों और समुद्रों में तैर रहा था, आज वह अदृश्य होकर हमारी थाली की सब्जियों से होता हुआ खतरनाक रसायन के रूप में माँ के आंचल तक पहुँच चुका है. इसलिए आज सवाल यह है कि माँ के दूध में पारा और सब्जियों में माइक्रोप्लास्टिक भावी पीढ़ी को गंभीर असाध्य रोगों से प्रसिक्त कर तबाह कर देंगे? साथ ही सुप्रीम कोर्ट के हर घर में गोला, सूखा, खतरनाक और सैनिटरी कचरा अलग-अलग रखने के नियम को सख्ती से लागू करने के निर्देशों का पालन होगा?

आज देश के सामने कचरा केवल गंदगी का नहीं, बल्कि शरीर और आने वाली पीढ़ियों के लिए धीमे जहर का रूप ले चुका है। यही कारण है कि सुप्रीम कोर्ट ने अब हर घर में गोला, सूखा, खतरनाक और सैनिटरी कचरा अलग-अलग रखने के नियम को सख्ती से लागू करने के निर्देश दिए हैं, जिसके सख्त पालन की जिम्मेदारी कलेक्टरों व वार्ड पार्श्वों को सौंपी गई है। क्योंकि प्लास्टिक और जहरीले कचरे का गलत निस्तारण अब मिट्टी, पानी, सब्जियों और ईंसानी शरीर तक को प्रदूषित कर रहा है. बढ़ते माइक्रोप्लास्टिक का असर बीमारियों, हार्मोन गड़बड़ी और बच्चों के स्वास्थ्य पर साफ दिखाई देने लगा है। भले ही भारत लगभग 60 प्रतिशत प्लास्टिक कचरा रिसाइल कर रहा हो, लेकिन जब तक हर नागरिक अपने घर से प्लास्टिक कम करने और कचरा अलग करने की जिम्मेदारी नहीं निभाएगा, तब तक यह संकट कम नहीं होगा। अब यह केवल सफाई का नहीं, बल्कि आने वाली पीढ़ियों को बचाने और पर्यावरण को सुरक्षित रखने का सवाल बन चुका है।

18 मई 2026 को एक चीनका नली रिपोर्ट ने साफ कर दिया कि तरक्की की अंधी दौड़ ने माँ के अमृत जैसे दूध को भी सुरक्षित नहीं छोड़ा

है. भोपाल में हुई 50 माताओं के दूध की लैब जांच में कुछ सैंपल्स के भीतर पारा (मर्करी) जैसा खतरनाक केमिकल मिला है, जो प्रदूषण या दूषित खान-पान के जरिए महिला के शरीर में जाकर उनके खून और वसा कोशिकाओं (फैट टिश्यूज) में जमा हो जाता है और बाद में दूध के रास्ते सीधे मासूम बच्चे के नाजुक दिमाग और नसों को नुकसान पहुँचाने पहुँच जाता है। इतना ही नहीं, बाजार के जंक फूड के कारण 70 प्रतिशत माताओं के दूध में सोडियम (नमक) का ओवरडोज मिला जो शिशुओं की कच्ची किडनियों के लिए खतरनाक है, जबकि 64 प्रतिशत सैंपल्स में हड्डियों के विकास के लिए जरूरी कैल्शियम की भारी कमी पाई गई। यही वजह है कि डॉक्टर अब आने वाली नस्लों को तबाही से बचाने के लिए गर्भावस्था और ब्रेस्टफीडिंग के दौरान पूरी तरह सुरक्षित और प्राकृतिक खान-पान अपनाने को सख्त सलाह दे रहे हैं.

इन रिपोर्टों और आंकड़ों को जान केवल चिंता व्यक्त न करें, बल्कि गंभीरता व जिम्मेदारी के साथ अपनी जीवनशैली बदलें। हमें अपनी आने वाली पीढ़ियों को माइक्रोप्लास्टिक और जहरीले प्रदूषण की गिरफ्त से बचाना है तो इसकी शुरुआत हर घर और हर नागरिक को स्वयं करनी होगी। बाजार जाते समय सदैव कपड़े की थैली साथ रखें ताकि प्लास्टिक बैग का प्रयोग कम हो, बच्चों को प्लास्टिक के बजाय स्टील के लंच बॉक्स और धातु की पानी की बोतलें दें, गर्म भोजन को कभी भी स्थान पर स्टील, पीतल, कांच या मिट्टी के बर्तनों का उपयोग बढ़ाएँ. पूजा सामग्री के चमकीले पाउच, माला, राख और दूषित जल को नदियों-तालाबों में विसर्जित करने की परंपरा पर भी पुनर्विचार करना होगा, क्योंकि यही प्रदूषण धीरे-धीरे पत्र, मिट्टी, फसलों और अंततः मानव शरीर तक पहुँचकर नई पीढ़ियों को बीमार बना रहा है। घरों में गोला, सूखा और खतरनाक कचरा अलग-अलग रखना अब केवल नियम नहीं, बल्कि भावी संतानों की सुरक्षा का दायित्व है। यदि आज भी समाज ने प्लास्टिक और प्रदूषण के खिलाफ कठोर अनुशासन नहीं अपनाया, तो आने वाला समय हमें कभी माफ नहीं करेगा, क्योंकि तब हमारी थालियों से लेकर माँ के दूध तक में जहर घुल चुका होगा.

(लेखक स्वतंत्र पत्रकार हैं)

हिन्दी पत्रकारिता की दो शताब्दियों की गौरवगाथा



डॉ. अनु श्रीवास्तव
प्राध्यापक, पत्रकारिता एवं जनसंघ (एनएससी) युनिवर्सिटी, भोपाल (MP)

लगभग दो शताब्दियों के यात्रा पूरी कर चुकी हिन्दी पत्रकारिता का इतिहास संघर्ष, समर्पण और सामाजिक उत्तरदायित्व का इतिहास है. जिस समय 'उदन्त मार्गण्ड' का प्रकाशन आरंभ हुआ, उस समय अंग्रेजी शासन के अधीन भारतीय समाज अनेक प्रकार की चुनौतियों से जूझ रहा था. संचार के साधन सीमित थे और हिन्दी भाषी समाज तक उसकी अपनी भाषा में समाचार पहुँचाने वाला कोई प्रभावी माध्यम उपलब्ध नहीं था. ऐसे समय में हिन्दी में समाचार पत्र निकालना केवल एक व्यावसायिक निर्णय नहीं था, बल्कि सामाजिक और सांस्कृतिक चेतना को स्वर देने का साहसिक प्रयास था.

यद्यपि आर्थिक कठिनाइयों के कारण 'उदन्त मार्तण्ड' का जीवन बहुत लंबा नहीं रहा, किंतु उसने जिस परंपरा का सूत्रपात किया, वह आगे चलकर भारतीय समाज के बौद्धिक विकास की आधारशिला बन गई. बाद के वर्षों में जेल यात्राएँ पत्रों ने करोड़ों लोगों को सूचना, शिक्षा और जागरूकता प्रदान की. लोकतंत्र को सफलता इस बात पर निर्भर करती है कि नागरिक कितने जागरूक हैं, और इस जागरूकता के निर्माण में हिन्दी पत्रकारिता का योगदान के योगदान के बिना अधूरा है.

स्वतंत्रता आंदोलन के दौर में हिन्दी पत्रकारिता ने जनजागरण का ऐसा कार्य किया जिसे इतिहास कभी भुला नहीं सकता. उस समय पत्रकारिता एक मिशन थी. पत्रकार सत्ता से प्रश्न पूछते थे, जनता को जागरूक करते थे और राष्ट्रीय आंदोलन को वैचारिक शक्ति प्रदान करते थे. अनेक पत्रकारों ने जेल यात्राएँ पत्रों ने करोड़ों लोगों को सूचना, शिक्षा और जागरूकता प्रदान की. लोकतंत्र की सफलता इस बात पर निर्भर करती है कि नागरिक कितने जागरूक हैं, और इस जागरूकता के निर्माण में हिन्दी पत्रकारिता का योगदान अत्यंत महत्वपूर्ण रहा है.

वर्तमान समय में पत्रकारिता एक नए संक्रमण काल से गुजर रही है. डिजिटल तकनीक ने सूचना के उत्पादन और प्रसार की पूरी प्रक्रिया को बदल दिया है. इंटरनेट, सोशल मीडिया, मोबाइल पत्रकारिता और कृत्रिम बुद्धिमत्ता ने समाचारों की दुनिया को अभूतपूर्व गति प्रदान की है. आज समाचार केवल अखबार के पन्नों तक सीमित नहीं हैं, बल्कि मोबाइल स्क्रीन पर चौबीसों घंटे उपलब्ध हैं. हिन्दी पत्रकारिता ने भी इस परिवर्तन को स्वीकार करते हुए डिजिटल मंचों पर अपनी सशक्त उपस्थिति दर्ज कराई है. हालाँकि तकनीकी विकास के साथ नई चुनौतियाँ भी सामने आई हैं. फेक न्यूज, दुष्प्रचार, आधी-अधूरी सूचनाएँ और झूठे आधारित पत्रकारिता ने मीडिया की विश्वसनीयता पर प्रश्नचिह्न खड़े किए हैं. समाचारों की तीव्र प्रतिस्पर्धा के बीच कई बार सत्यापन की प्रक्रिया प्रभावित होती दिखाई देती है. ऐसे समय में पत्रकारिता के मूल सिद्धांत—सत्यता, निष्पक्षता और जनहित—पहले से अधिक प्रासंगिक हो गए हैं.

एक पत्रकारिता शिक्षक के रूप में मैं यह मानती हूँ कि पत्रकारिता का वास्तविक मूल्य उसकी तकनीकी दक्षता में नहीं, बल्कि उसकी नैतिक प्रतिबद्धता में निहित है. पत्रकारिता का उद्देश्य केवल सूचना देना नहीं, बल्कि समाज को सही दिशा प्रदान करना भी है. पत्रकारों को यह स्मरण रखना होगा कि उनकी लेखनी जनमत का निर्माण करती है और लोकतंत्र की गुणवत्ता को प्रभावित करती है. इसलिए पत्रकारिता को सनसनी से अधिक सत्य, प्रतिस्पर्धा से अधिक विश्वसनीयता और लाभ से अधिक जनहित को प्राथमिकता देनी चाहिए.

हिन्दी पत्रकारिता का भविष्य अत्यंत उज्ज्वल है. हिन्दी आज विश्व के प्रमुख भाषाओं में शामिल है और डिजिटल माध्यमों पर हिन्दी सामग्री की मांग लगातार बढ़ रही है. यह अवसर हिन्दी पत्रकारिता को वैश्विक स्तर पर नई पहचान दिला सकता है. यह आवश्यकता केवल इस बात की है कि हम अपनी गौरवशाली परंपरा से प्रेरणा लेते हुए आधुनिक तकनीक और पत्रकारिता मूल्यों के बीच संतुलन बनाए रखें.